



የሞንትጎመሪ ካውንቲ የትምህርት ቦርድ

ተዛማጅ ምንጮች:
ኃላፊነቱ የሚመለከተው ጽ/ቤት:

ABC, ABC-RA, ACB, JFA-RA
Pupil and Community Services

የስነምግባር ትምህርት

የትምህርት ቦርድ የእያንዳንዱ ልጅ ባህሪ የሚቀረፀው ከልጁ ቤተሰብ ጀምሮ በልጁ ህይወት ላይ ተፅእኖ ባላቸው ሌሎች ተቋማት ጭምር እንደሆነ ያምናል። በእያንዳንዱ ልጅ ውስጥ መልካም ባህሪን ለማዳበር በተቻለ መንገድ ሁሉ ማስተማር፣ አርአያ መሆን እና ማበረታታት የህዝብ ትምህርት ዋነኛ አላማ ነው።

A. ዓላማ

- የትምህርት ቦርድ ለመልካም ስነምግባር እና ለዜግነት እሴቶች ያለውን ቁርጠኝነት በስነምግባር ትምህርት፣ ይህም በሚከተለው ብቻ የማይወሰን ሲሆን፣ ለሌሎች እንክብካቤ እና አሳቢነት፣ መልካም ዜግነት፣ ፍትሃዊነት፣ ታታሪነት፣ ታማኝነት፣ አክብሮት፣ የኃላፊነት ስሜት፣ ታማኝነት እና ሐቀኝነትን ማረጋገጥ
- የስነምግባር ባህሪ ትምህርት ፕሮግራሞች በሰራተኞች፣ ተማሪዎች፣ ወላጆች እና በትልቁ የትምህርት ቤት ማህበረሰብ ትብብር የእያንዳንዱን ትምህርት ቤት ማህበረሰቦችን ልዩ ፍላጎቶች እንደሚያሟሉ ለማረጋገጥ
- ደህንነቱ የተጠበቀ፣ የሚደግፍ/የሚመች እና አካዴሚያዊ ጥንካሬን የሚተገብር አካባቢን ማስፋት መቀጠል እና በዲሞክራሲያዊ ማህበረሰብ ውስጥ ለግል መስተጋብር ተገቢ ክህሎቶችን መስጠት

B. ጉዳዩ

የሞንትጎመሪ ካውንቲ ፕብሊክ ስኩልስ የእያንዳንዱን ልጅ ጥራት ያለው ትምህርት የማግኘት መብት ያከብራል። የትምህርት ቦርድ ትምህርት ቤቶች በእውነት፣ በሃላፊነት እና በፍትሃዊነት ላይ የተመሠረተ ጠንካራ የሞራል መልዕክትን ለማዳበር የሚያበረታታ ጥራት ያለው ትምህርት መስጠት እንደሚጠበቅባቸው ይገነዘባል። የአሜሪካ ህዝባዊ ትምህርት የባህሪ እድገትን እንደ ስኬታማ የመማር እና የማስተማር ዋና ተልእኮ መሰረት አድርጎ ይመለከተው ነበር። እሴቶች እና ባህሪያት የሚመሰረቱት በቤቶች፣ በትምህርት ቤቶች እና በማህበረሰቦች ማህበራዊ መስተጋብሮች ነው። በግልጽ የሚጠበቅ ስነምግባር፣ የባህሪ እና የኃላፊነት ግላዊ አስተዳደር፣ ደጋፊና ምቹ አካባቢዎች፣ የማህበረሰቡን ደንቦች በማክበር የሚያኮራ ባህሪን ለመቅረጽ ያግዛሉ።

ቤተሰቦች፣ ትምህርት ቤቶች እና ማህበረሰቦች በቀጥታም ሆነ በተዘዋዋሪ መንገድ በባህሪ፣ ስነ-ምግባር እና እሴቶች ላይ ከፍተኛ ተፅእኖ አላቸው፣ እና የትምህርት ቤት ማህበረሰቦች የስነምግባር ባህሪን የማስተማር፣ የማሳየት እና የማስተዋወቅ ሃላፊነት አለባቸው። በትምህርት ሂደት ውስጥ ሁሉም ባለድርሻ አካላት የመጪው ትውልድ ዜጎችን ስኬታማ እድገት ለማረጋገጥ በአጋርነት መስራት አለባቸው።

C. አቋም

- የባህሪ ትምህርት የሚከተሉትን ያጠቃልላል ነገር ግን በዚህ ብቻ አይወሰንም፣ ለሌሎች እንክብካቤ እና አሳቢነት፣ ስነ ዜግነት፣ ፍትሃዊነት፣ ታታሪነት፣ ታማኝነት፣ አክብሮት፣ የኃላፊነት ስሜት፣ ታማኝነት እና ሐቀኝነት።

- 2. የትምህርት ቦርድ ሰራተኞችን፣ ተማሪዎችን፣ ቤተሰቦችን እና ሰፊውን ማህበረሰብ ልዩ የሆነ ተጨማሪ የስነምግባር ባህሪ ትምህርቶችን ለመወሰን በውይይት ሂደት ውስጥ እንዲሳተፉ ይጠበቃል።
- 3. ከትምህርት ቤት ማህበረሰቦች እርስበርስ መከባበር ባለበት የትምህርት አውድ አወንታዊ ባህሪያት የሚተገበሩበት፣ መልካም መስተጋብር የሚያሳዩበት፣ የሚቀረጹበት እና የሚጠናከሩበት ሁኔታ ይጠበቃል።
- 4. የምንትጎመሪ ካውንቲ ፕብሊክ ስኩልስ የትምህርት ፕሮግራም በስርአተ ትምህርቱ ውስጥ የስነምግባር ባህሪ ትምህርትን የማዋሃድ እድሎችን ይሰጣል።

D. የሚፈለጉ ውጤቶች

- 1. የስነምግባር ባህሪያት ትምህርት ለትምህርት ቤቶች የተሳካ የመማር ማስተማር ተልእኮ ለማስፈጸም ዋና መሰረት ነው።
- 2. ተማሪዎችን በዲሞክራሲያዊ ማህበረሰብ ውስጥ እንደ ዜጋ ለመኖር እና ለማበርከት ያዘጋጃቸዋል።
- 3. ቤተሰቦች፣ ትምህርት ቤቶች እና ማህበረሰቦች የመልካም ባህሪ እና የስነ-ምግባር ውሳኔ የመስጠት ችሎታዎችን ለመቅረጽ እና ለማዳበር በአጋርነት/በትብብር ይሰራሉ።

E. የመተግበሪያ ስልቶች

- 1. ትምህርት ቤቶች ለተማሪዎች መልካም ስነምግባር እንዲያሳዩ እና እንዲለማመዱ እድል መስጠታቸውን ይቀጥላሉ።
- 2. እያንዳንዱ ትምህርት ቤት መልካም ባህሪን ለመገንባት የሚደረገውን ጥረት የሚደግፍ ፕሮግራም ሊኖረው ይገባል።
- 3. በትምህርት ቤት አቀፍ ፕሮግራሞች ውስጥ የባህሪ ትምህርትን አዋህዶ የማስተማር ሂደት የተማሪዎችን፣ የሰራተኞችን፣ የቤተሰቦችን እና ሰፊውን የት/ቤት ማህበረሰብን ተሳትፎ ያካትታል።
- 4. ከተማሪዎች የሚጠበቁት ነገሮች በፖሊሲ JFA፣ የተማሪ መብቶች እና ኃላፊነቶች ውስጥ ተገልጿል።
- 5. የሥራ ባልደረቦች/ሠራተኞች ጥሩ ባህሪን እና ዜግነትን እንዲሁም የስነምግባርን የውሳኔ አሰጣጥ አርአያ/ሞዴል ማድረግ ይጠበቅባቸዋል።
- 6. የትምህርት ቤቶች ሱፐርኢንተንደንት የትምህርት ፕሮግራም ላይ የስነምግባር ባህሪያት ትምህርትን አላማዎች በማስተማሪያ ፕሮግራሙ ውስጥ ለማካተት አስፈላጊ የሆኑ ለውጦችን መመሪያ ይሰጣል።
- 7. እንደ አስፈላጊነቱ ይህንን ፖሊሲ ለመተግበር ደንቦች/መመሪያዎች ይዘጋጃሉ።

F. ግምገማ እና ሪፖርት

ይህ ፖሊሲ በትምህርት ቦርድ የፖሊሲ ግምገማ ሂደት መሰረት ቀጣይነት ባለው መልኩ ይገመገማል።

የፖሊሲው ታሪክ፡፡ ውሳኔ ቁጥሮች 48-82፣ 49-82፣ 50-82፣ እና 52-82፣ጃንዋሪ 12, 1982 በውሳኔ ቁጥር 333-86፣ ጁን 12 ቀን 1986 ዳግመኛ የተሻሻለ ሲሆን በውሳኔ ቁጥር 458-86፣ ኦገስት 12 ቀን 1986 በውሳኔ ቁጥር በሥራ ላይ እንዲውል ተቀባይነት አግኝቷል። 517-86፣ሴፕቴምበር 22, 1986, በውሳኔ ቁጥር 65-98፣ ፌብሩዋሪ 10, 1998 ተሻሻሏል።

የሞንትጎመሪ ካውንቲ ተብሊክ ስኩልስ (MCPS) የፀረ-መድሎአዊነት መግለጫ

የሞንትጎመሪ ካውንቲ ተብሊክ ስኩልስ (MCPS) በዘር ሐረግ፣ በጎሣ፣ በቀለም፣ በትውልድ ሐረግ፣ በዜግነት፣ በሃይማኖት፣ በስደት ሁኔታ፣ በጾታ፣ በጾታ መገለጫ፣ በጾታ ማንነት፣ በጾታዊ ዝንባሌ፣ በቤተሰብ መዋቅር/የወላጅነት ሁኔታ፣ በትዳር ሁኔታ ላይ የተመሰረተ ሕገወጥ አድልዎ ይከለክላል። ዕድሜ፣ ችሎታ (የግንዛቤ፣ ማህበራዊ/ስሜታዊ እና አካላዊ)፣ ድህነት እና ማህበራዊ-ኢኮኖሚያዊ ደረጃ፣ ቋንቋ፣ ወይም ሌላ በህግ ወይም በህገ-መንግሥት ጥበቃ የተደረገላቸው ወይም ትስስር ያላቸው ባህሪያት ላይ የሚደረግ ማናቸውንም ሕገወጥ አድልዎ ይከለክላል። መድሎ ወይም አድሎአዊነት፣ ሕብረተሰባችን ለረዥም ጊዜ እኩልነት፣ ፍትሕ፣ አብሮነት፣ ሁሉን አቀፍነትን፣ ለመፍጠርና ለማሳደግ/ለመንከባከብ ሲደረግ የቆየ ጥረትን ይሸረሽራል/ያበላሻል። ቦርዱ ጥላቻን የሚያራምዱ ቋንቋን እና/ወይም ምስሎችን እንዲሁም ምልክቶችን መጠቀምን ይከለክላል። በተለይም በትምህርት ቤት ወይም በዲስትሪክት ሥራ ወይም እንቅስቃሴ ላይ ከፍተኛ ማደናቀፍ ሊያስከትል የሚችል ድርጊት-እንቅስቃሴ የተከለከለ ነው። የበለጠ መረጃ ለማግኘት፣ እባክዎ የሞንትጎመሪ ካውንቲ የትምህርት ቦርድ ፖሊሲ "Montgomery County Board of Education Policy ACA" ይመልከቱ፡- ከአድሎአዊነት ነጻ የሆነ ፍትሃዊነት፣ ሚዛናዊነት፣ እና የዳበረ ባህሌ "Nondiscrimination, Equity, and Cultural Proficiency"። ይህ መመሪያ እያንዳንዱን ተማሪ ትኩረት የሚሻ መሆኑ(ኗ)ን እና በተለይም የትምህርት ውጤቶች በምንም ዓይነት በግለሰብ ትክክለኛ ወይም ይሆናል ተብሎ በሚገመት ግላዊ ባህሪያት የሚተነበይ እንደማይሆን የቦርዱን እምነት ያረጋግጣል። ፖሊሲው በተጨማሪም ፍትህ/እኩልነት/ሚዛናዊነትን የሚያዛቡ ነገሮችን ለይቶ በማወቅ በቅድሚያ መወሰድ ያለባቸው እርምጃዎችን፣ የተዛባ ስውር አመለካከትን፣ ጭፍን/መሠረተ-ቢስ ልዩነት ማድረግን፣ በተቋማት የሚፈጸሙ መዋቅራዊ መሰናክሎችን፣ በትምህርት እና በሥራ ላይ እኩልነት እንዳይኖር ተፅዕኖ የሚያደርጉ አሠራሮችን የሚገታ/የሚፃረር መሆኑን ያስገነዝባል። MCPS ለወንድ/ሴት ልጅ ስኩል እና ለሌሎች የወጣት ቡድኖች እኩል ተደራሽነት ይሰጣል።**

MCPS ተማሪዎች ላይ አድልዎ ሲፈጸም ጥያቄ ወይም ቅሬታ ለማቅረብ*	MCPS ሰራተኛ ላይ መድሎዎ ሲፈጸም ጥያቄ ወይም ቅሬታ ለማቅረብ*
Director of Student Welfare and Compliance Office of District Operations Student Welfare and Compliance 850 Hungerford Drive, Room 55, Rockville, MD 20850 240-740-3215 SWC@mcpsmd.org	Human Resource Compliance Officer Office of Human Resources and Development Department of Compliance and Investigations 45 West Gude Drive, Suite 2500, Rockville, MD 20850 240-740-2888 DCI@mcpsmd.org
በ1973 የተሃድሶ ህግ ሰክሽን 504 መሠረት ለተማሪ የአኮሞዴሽን/መገልገያ ጥያቄ	በአካል ጉዳተኛ አሜሪካውያን ህግ መሠረት ለሰራተኞች የአኮሞዴሽን/መገልገያ ጥያቄ
Section 504 Coordinator Office of Academic Officer Resolution and Compliance Unit 850 Hungerford Drive, Room 208, Rockville, MD 20850 240-740-3230 RACU@mcpsmd.org	ADA Compliance Coordinator Office of Human Resources and Development Department of Compliance and Investigations 45 West Gude Drive, Suite 2500, Rockville, MD 20850 240-740-2888 DCI@mcpsmd.org
"Title IX" ድንጋጌ መሠረት፣ ስለ ጾታዊ መድሎአዊነት በተማሪዎች ወይም በሠራተኞች* ላይ ስለሚፈጸምባቸው ጾታዊ ጥቃቶች ጭምር ለሚቀርቡ ጥያቄዎች ወይም ቅሬታዎች	
Title IX Coordinator Office of District Operations Student Welfare and Compliance 850 Hungerford Drive, Room 55, Rockville, MD 20850 240-740-3215 TitleIX@mcpsmd.org	

*ስለ መድሎአዊነት ቅሬታ/አቤቱታ ከዚህ ቀጥሎ ለተዘረዘሩት ሌሎች ኤጀንሲዎችም ማቅረብ ይቻላል፡- U.S. Equal Employment Opportunity Commission (EEOC), Baltimore Field Office, GH Fallon Federal Building, 31 Hopkins Plaza, Suite 1432, Baltimore, MD 21201, 1-800-669-4000, 1-800-669-6820 (TTY); Maryland Commission on Civil Rights (MCCR), William Donald Schaefer Tower, 6 Saint Paul Street, Suite 900, Baltimore, MD 21202, 410-767-8600, 1-800-637-6247, mccr@maryland.gov; or U.S. Department of Education, Office for Civil Rights (OCR), The Wanamaker Building, 100 Penn Square East, Suite 515, Philadelphia, PA 19107, 1-800-421-3481, 1-800-877-8339 (TDD), OCR@ed.gov, or www2.ed.gov/about/offices/list/ocr/complaintintro.html.

**ይህ ማስታወቂያ ከተሻሻለው የፌደራል የመጀመሪያ ደረጃ እና የሁለተኛ ደረጃ ትምህርት ህግ ጋር የተሳለጠ ነው።

ይህንን ሠነድ ከእንግሊዝኛ ቋንቋ በተጨማሪ በአማራጭ ቅርጸት ለማግኘት ከተጠየቀ፣ በ "Americans with Disabilities Act" ድንጋጌ መሠረት፣ MCPS Office of Communications በስልክ ቁጥር፡- 240-740-2837፣ 1-800-735-2258 (Maryland Relay)፣ ወይም PIO@mcpsmd.org በመጠየቅ ማግኘት ይቻላል። የምልክት ቋንቋ ወይም ንግግር ትርጉም የሚያስፈልጋቸው ግለሰቦች የሞንትጎመሪ ካውንቲ ተብሊክ ስኩልስ የትርጉም አገልግሎት ጽ/ቤት በዚህ ኤሜይል ወይም ስልክ መጠየቅ ይችላሉ። MCPS Office of Interpreting Services at 240-740-1800, 301-637-2958 (VP) mcpsinterpretingservices@mcpsmd.org, or MCPSInterpretingServices@mcpsmd.org